

BIELARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzieln. y numer 3 kapiejki.

Rukapisy pawinny być padpisany praudziwaj familiej dzieła wiedama redakcii, inaksz nia buduć drukawany; rukapisy nie zwiertajuca. Hroszy można pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szkoda mnie hetaho narodu... bo nie maje czaho jeści (słowy Chrystusa).

Budźcia razważnymi.

Užo minuŭ samy wialiki strach prad wajnoj, jaki zachapiŭ byŭ wioski, miasteczki i miesty ŭ pierszych dniach mobilizacji. Zwyklisia ŭžo ludzi z wajennym pałażeńniem, katoraje wielmi szmat kamu nawet i padabajecca, bo spakajniej można chadzić po wulicach miest i miasteczak, dzie nie spatykajuca, jak bywało pjanija z łajankami na wusnach i z nażami ŭ rukach. Ni padabajecca hetaje pałażeńnie tolki tym, szto trymajuc piŭnyja, restorany, abo patajnyja handli harełkaj; biadujuć może po harełce i pjanicy, ale za toja lepsz majucca ich siemji.

Ale danosiac nam z nikatorych staron, szto zjaŭlajuca takija ludzi, katoraja prychoziać u wiosku i straszać narod, szto woś zaraz nadojdzie wojska dy usio pazabiraje i namaŭlajuć, kab usio zbywali złaszcza skacinu. I kali chto pawieryszy takomu podłamu czaławieku stanie pradawać swoj dabytak, dyk tojże aszukaniec kuplaje heta za treciuju czaść cany. U inszych miejscach mohuć pajawicca takija „dabradziei“, szto buduć sabirać achwiary, byteam na ranianych ci na inszyja wajennyja mety. U niekolki miejscach byli wypadki, szto żuliki pieraadzietyja ŭ wajennaju adzieżu zabirali paduszki i adzieżu, byteam da szpitala. Adnym słowam szmat jość złydniaŭ, katoraja starajuca naławić ryby ŭ mutnoj wadzcie, dyk jany sami piersz hetu wadu muciac, a paśla robiać swaju hresznuju rabotu.

Dziela hetaho, miłyja ludcy, treba być razważnymi i aściarožnymi. Pierad usim nia treba wieryć usiakim złydniam, szto straszać narod dzieła swajej nazywy, dy treba ich prahaniać won, abo adstawić u paliciju, dy zajawić tam ab ich niahodnaj rabocie. Kali-b chto zbiraŭ achwiary jakija, dyk treba wiedać, szto tolki toj z ich budzie nia żulik, chto maje pazwaleńnie ad naczalstwa nia tolki wyżejszaho, ale i niżejszaho, bo mohuć być żuliki, katoraja pakažuć padroblanyja dakumenty, niby ad naczalstwa. Dy kalib zbirali jakija achwiary (na „*krasny krest*“ ci na szto inszaje) pa wioskach, dyk tudy nia pojduć ludzi z miasta, ale zrobiać heta swaje starszyni, dy starasty. Dyk kalib chto niznajomy pakazaŭsia, adpraŭlajcie jaho da wuradnika, bo heta napeŭna żulik.

Adna wiaskowaja kabieta raskazwała, szto pryszou da jaje chaty handlar skacinaj i jak staŭ raskazwać, szto wajennyja ŭłaści zabirajuć usio ad sielan a ŭ asabności skacinu, dyk usim aź wałasy na haławie pastanawilisia, a tady handlar i każe: Pradajcia mnie waszuju ciałuszku.—Szkoda, każem.—A jak darma zabiaruć, dyk nia szkoda, atkazaŭ handlar—ja dam dobryja hroszy: dziesiac rubloŭ dam! (A ciałuszka ad słowa warta była 20 rub.).

— Dyk lepsz addam sałdatam darma, czym tabie — atkazała handlaru kabieta. I rozumna zrabiła, bo ŭžo tydzień minuŭ ad tej pary, a skaciny nichto i nie pytaŭ zabirać dla wojska, dy jaszczcie i darma, a treba wiedać, szto kali brali na wajnu koni, dyk za ich płacili, kali-b zdaryło-

sia, szto Źzialib ad kaho i karowu liszniuju, dyk za jaje tak sama zaplaciłib pa canie, a nie tak, jak sulać aszukanancy.

Woś treba być razważnymi nie padawacca stracham nia wieryć wydumkam błałich ludziej, a spakojna rabić swaje sztodziennyja raboty i prasić Boha, kab pazwoliu z ich karystać. Wierma, szto pa hetaj straszennaj bury prajaśnica niebo i Źjojdzie słońce i prasić, kab Boh daŹ nam daczakać hetaho czymnajchutezej, dy Ź zdarouji i szezaci.

S. Wiaskowy.

Bywajuc minuty...

*Bywajuc minuty ciazkija Ź žyci,
Niuczym jak paciechi nia možna znajsci;
Bo czornym zdajecca zdarouje i chleb
Harczeje saladkaś i brydnie Źwies świet.*

*Tady ja szukaju samotnaj ciszy
I tam adkrywaju Źsie rany duszy,
I Źsiakuju bol i žal serca majho
Pakazwaju Bohu i Matce Jaho.*

*I zaras splywaje swiataja rasa,
Zmywaje nudu, prahladaje krasa
I Źciszycca serca czastoje bićcio
I robicca znosnym ciazkoje žycio.*

Wohnik.

Ciotka Ludwisia.

Zalataja kabietta heta Ludwisia, na Źsie ruki baba. Szto za rabotnica pry rabocie, szto za skakucha hdzie koleczy na hulance, szto za achwo'nica da piesieñ u wiasiołaj hranadzie, dy jaszczce złaszcza pry czarce, — dyk ja wam i wytłumaczyć nie mahu. I żyłaby Źžo Ź wialikich dastatkach, skazać, a to kruhly hod chleba na stale nie Źbaczysz, — tolka tady chiba jak na nasieñnie nakatocie jakija try szesnastki i poŹszesnastki ci i celaja astaniecca ad wysiewu, — dzieciej tych poŹny zapieczak, haspadar starszy syn Tamasz jaszczce niedarostak, karouka adna, kabyłka adna, swinka adna, kurycy try, — i jak by tut być wiasiołaj, jak by tut być achwo'tnicaj da skokaŹ i piesieñ? Dziuna! U hetkim žyci

kurycaj mokraj, kazaŹ toj, treba chadzić, a nie ptaszka j bieżzabotnaj.

A praca szto znacze? Nia zrobić ze usiaho toj małaletak Tamasz, samoj treba Źsiudy daskoczyć. Mała, szto ziemli piać dziesiacin, a raboty i na hetaj chajaje, dy jaszczce treba i adchinucca na staranu zarabić jakoha rubla na sol dy na pansak, — pra chleb to i hutarki nima, bo hdziez adna Ludwisia nazarablaje dla Źsie; hodzi Źžo i taho, szto hruca niazwodnaja. Adnak — że jana nie padaje ducham, nie skarżycca prad druhimi, szto, woś, biaz muza trudnienka żyć, nima kamu ni hetaj samaj haspadarki dahledzić, ni hetych samych dzieťak padhadawać lepiej. Nie, nie skarżycca; pjaie, dy i tolki wa Źsiakim miejscy; skacze, dy i kwita, aby tolka było hdzie, — ni aszto nie hladzić. Zajzdruju ja hetkim ludziam.

Wiasiołuju Boh duszu Ludwisi daŹ. Prydźić da reczy woźmiesz i zapytajeszsia Ź jaje ab hetym.

— Ciotoczka, skaży, budź łaskawa, czamu ty cionhle takaja wiasiołaja? Tabie-ż i żywiecca nie aby kab nadta dobra. Jaki tut sekret? My wo, baczysz, maładyja, ni Źczym nima nam niedachwatu, ni jakich u nas kłopot, a my zaŹsiody nudnyja takija.

— Ech, katoczki, szto-ż wy raŹniajacia ciapierasznich ludziej da daŹniejszych. I pacznie nam tłumaczyć, dawodzić, jakija ludzi byli daŹniej i jakija nastali ciapier. Skażesz jej, szto i jana ciapierasznia, szto i jej treba być jak i Źsie, dyk jana ani blizka.

— Mała, szto ja ciapieraszniaja, a duch u wa mnie daŹniejszy.

Nu i lubiać że Ludwisiu za jaje wiasioły charakter nia tolki falwarkowyja szlachta, ale i wialikije pany, jak napr. Szezymbir, Drazdzicha i dr. I nazywajuc jaje nie inaczej, jak ciotkaj-Ludwisiaj. Ja wam każy, szto poszukać druhoj hetkaj kabieciny, jakoj joś nasza L d-wisia.

Pranciszak KrasoŹski.

Z praudy žycia.

Pradśmiertnaja wola.

Stary dzieť lażaŹ pry śmierci na łozku swaim.

U wakola stajala jaho wialikaja siamiejka: dzieci, Źnuki i praŹnuki, katorija jaho wielmi lubili i plakali czakajucy, szto im skaże dzieť pierad śmierciaj swajej...

Dzietki darahieńkija! paczaŭ dzied—sajaje waźnaje, ab czym ja was budu praścić, dyk woś szto: Pa majej śmierci nie staŭcia na mahile majej nijakaho pamiatnika!

Czamu? spytali ũsie zdziwawaŭszysia.

Tamu, atkazaŭ dzied, szto kali ja wart u ludziej pamiatki, to maje dobryja dzieły na ziamli daŭnieńka służyć mnie pamiatnikom i nikoli ja nie pamru.

A kali ja na ziamli niczoha dobraho nie zrabiŭ, tady ja ũžo daŭno jak niażywy, a pamiatnik usio raŭno mnie niczoha nie pamoże.

Hetkaja była pradśmiertnaja wola dzieda.

Symon Pustelnik.

Św. Maryja Magdalena.

Maryja Magdalena przysła na świet u miasteczku Betanii nidaloka ad Jeruzalimy. Baćki jaje byli bahatyja i mieli wialikuju miż żydami pawahu. Mieli troje dziaciej: syna Łazara i dźwie daczki Martu i Maryju. Pa ich śmierci pry dzialbie dastaŭsia Maryi bahaty zamak Magdalon, ad katoraho i Maryi dali nazwańnie Magdalena.

Łazar i Marta żyli paboźna, a Maryja Magdalena, asiela ũ swaim zamku, dy stała stroić bali i pazwalala sabie na ũsiakija rozkaszy. Pa maŭ zabyłaŭsia i ab Bohu i paczała wiaścić żywicio hresznaje, czym horszyła i inszych.

Pad toj czas chadziŭ pa żydoŭskaj ziamli Zbawiciel, nawuczajucy narod i robiaczy wialikija cudy. Łazar i Marta adny z pierszych stalisia Jahu wuczniami, dyk szkadujucy siastry swajej prasili Chryssusa, kab jaje nawiarnuŭ, prasili ab hetym praz Najświaciejszu Matku i Pan Jezus wysluchoŭ ich prośbu. Kali nawuczaŭ u miejscach bliskich zamka Magdalonu, na adnej nawuce była i Maryja Magdalena i tut nawiarnułaŭsia i postanawiła pakutawać za hrachi. Dawiedaŭszysia, szto Pan Jezus byŭ u Szymona Faryzeusza Magdalena paśpieszyła tudy i kinuŭszysia Zbaŭcy ũ nohi stała plakać tak, szto słożami abmyła stupni Jahu i wycierła ich swaimi walaŭkami, dy pamazała nohi darahim balsamam. Pan Jezus skazaŭ jej: *Adpuszczajucca tabie hrachi, wiera twaja ciabie zbawila, idzi ũ spakoju*“.

Ad hetaj pary Magdalena stalaŭsia zuszim inszaj. Jak raniej była może najbolszaj u świecie razpuśnicaj, tak stała-

sia ciapier najszczyrejszaj pakutnicaj. Pakinuła swoj zamak i zaŭsiody chadziła za Chrystusam, dy słuchoła Jahu Boskaj nawuki.

Kali pamior brat jaje Łazar, na jaje prośbu Pan Jezus uskrasiŭ jaho, choć ũžo try dni było, jak byŭ pachawany i cielo paczało raskładacca.

Na sześć dzion prad aposznaj Wiaceraj Chrystus byŭ zaproszany na wiaceru da adnaho Szymona, dzie byli tak sama Łazar, Marta i Maryja Magdalena, katoraja kupiŭszy darahoha balsamu i znoŭ namazała nohi Jezusu, a Judasz Iskaryjota, kazaŭ: „Na szto hetaja strata, lepsz tyja hroszy razdać by na biednych“... A Pan Jezus pachwaliŭ Magdalenu za hety ũczynak i skazaŭ, szto ab hetym budzie hawarycca usiŭdy, dzie tolki budzie szyrycca Ewanelija.

U mukach Pana Jezusa Magdalena ũsiudy chadziła za Im i stajała pad kryżam, kali kanaŭ Zbawiciel, a na treci dzień raniusienka pabiehła da hrobu dzie Jahu nie naszła, ale pašla pakazaŭsia jej i pacieszyŭ. Ad hetaj pary zaŭsiody prabywała z Matkaj Boskaj i była ũ wiaczerniku ũ czas sastaŭnia Ducha Światoha.

Żydy praśledujucy chryścijanaŭ i Łazara z Magdalenaj chacieli zhubić, ale bajalisia kab Pan Jezus nie ũskrasiŭ ich, jak Łazara raniej, dyk pasadzili na łodku i puścili na mora, kab utapilisia, ale łodka spakojna zawiazała światych na bierach Marsylii ũ Francii, dzie jany nawiarнули szmat pahancaŭ da Chrystusa i Łazar byŭ tut pierszym biskupam. Pašla Magdalena paszła na puszczu, dzie żyła tolki lesnymi jabylkami, a spała na kamieni i nikoli nie spatykałaŭsia z ludźmi, tolki czasta baczyła Aniołaŭ. Kali nadychodziła śmierć Anioły pryniašli jaje ũ kaplicu i tam wysluchoŭszy Imszy światoj i pryniaŭszy Św. Sakramenty addala duszu Bohu u 62-im hadu ad nar. Pana Jezusa.

Św. Maryja Magdalena jość patronkaj pakutujucych hresznikaŭ.

Piszuć da nas.

Z Świencianszczyny. Wilen. hub. Bohu dzia-kawać, Wiera Chrystusowaja ũsio blybiej, macniej i rozumniej usoczywajucca u nasz narod biela-ruski, nie baczucy na tyja adpadki, jakija sprau-lajuc nam szyrycieli blazboźnaści. Adnak nia ũsiudy tak jość.

Duża — mnoha jość u nas ludziej ciomnych „dańniejszych“, szto mieszajuc jaszczu religiju z zababonami, wierać usielakim starym durnoc-

twam, dumajucy, szto heta nie praciwicca Wiery ũ Boha. Tymczasem heta pachnieć pahanstwam, bo nia można działć Wiery u ũsiomocny Ohlad Boży i ludzkuju czmutu. A još-ža ũ nas poũna roznych czaraũ, zamowaũ, katoryja majuć pama- hać ad chwary, dzlakujucy tolki pustoj bredni szaptuna, abo jaho śmiesznej madlitwie. Zachwa- reje dzicia,—matka niasie jaho da takoha mach- lara, katory zmieryć dzicianio nitkaj, woźmie za- platu i skaże: „Budźle zdarowaje“. Zamiast dać jakoje rozumnej, dobrej lekarstwa, abo pawu- czyć, jak dahładać dzicia ũ chwary, jon zmle- ryć nitkaj, fuknie, plunie — i matka weryć, szto heta pamoże. Trebaż takoj durnoty. Wieryć ja- na apocz taho, szto hety szaptun (ci szaptuni- cha) ũmieje adabrać maľako ad karowy, szto dzi- ciaci możyć ludzkaje woka zaszkozić, szto krum- kac z nieszczaście kilczyc i t. d.

Niedaũna byũ ja świedkam takoha zdareńnia. U adnej wlosca zaczęła hinuć z „karbunki“ żywiola. Ludzi spiersza uciakli da dochtara-we- terynara. Ale jon nia wielmi pamoh, bo upadak iszoũ swaim czaradom. Biednyja ludzcy halowy patracili. Prypomnili jany, szto kaliści—daũniej dziady ieh mieli na ũsio sposaby i [choć zamaũ- lali i szaptali, nia horszymi byli ad ciapierasza- niaho, szczasnaho pakaleńnia.

Zbrajucca woś z usiej wioski kabiety, zno- stać kudzielu, praduć skorasika nitki, stanować niezalnicy, tkuć dłuhi pojasy paľatna. Pośła nia- suć jaho na kaniec wioski i prybiwajuć wiera- cionami da zlamli praz darohu. „Praz paľatno, każe, nia ũwojdzie chwary ũ wiosku!“ A kab jaszeze moc henaho paľatna zwialiczyć—pamali- lisia prad kryżam (l). Woś prykľad clemnaty i pamleszańna zababonaũ z relihijaj.

Ale na hetym nie kaniec. Dawiedaũsia pro- baszcz ab pawyszym. Idzieć na miejsce, kab wy- tłumaczyć niarozum takoha ũczynku. Prykazwaje znać hena kiepstwa z darohi. Aż tut, kali nia ũspynieca adzin staradaũnik: „Wam (każe da ksiandza) ũsio roũna, jak chto, kali pamiraje. Aby tolki mieć dachod... A tutaka treba-ż rata- wacca. My nia wiedajem, ci nam szto z nteba paszlecca, a heta możyć pamachezy“. Nia wie- daũ sam, szto kazaũ. Błahaja wiera ũ zababo- ny—a jscze, nia tut każucy, noraũ da alkoho- lu—atumanili jaho zuslim i zrabili fanatykam ta- koj śmiesznej sprawy. Kabiety raskazawali mnie, szto daũniej takaja „fiachtyka“ pamocnaj była. U susiedzkej wiosce, padezas chalery, jak uzarali nawokaũ wioski baraznu starym waľom, dyk nie- to i nie zachwareũ. Dyk woś i jany, nle nadta dajucy wiero, byteym skacinie pamoże abmy- wańnie wadoj i wycirańnie tarpatynaj, zaľazyli paľatnom darohu. Słuchajucy ũsiaho hetaho, pła- kać treba byũ z wiaskowaj niadolli i śmlajacea z henych babskich bredniaũ.

Dzie konczyca czystaja, praũdziwaja Wiera- tam zaũsiohdy paczynajca zababon. Treba tut skazać, szto zababon wiadziaca nia tolki ũ ludziej „prostych“. Spatykajca jon apocz taho ũ tych, kamu aczmucili rozum abudnyja i falszywyja nawuki. Zababon heny prymaje formu ci to spi- rytyzmu (stukajucyja stoliki), ci mediumizmu (adkrywańnie tajnie praz sztuczna uspojanuju — hipnotyzawanuju — asobu, zwanuju „medium“), ci ũreszcz—magii (sztuka znosin z błahim ducham). U nas ab takich baľamuctwach redka czuwać. Ale zatoja szaptunstwa, zamowy, waraźba, cza- raũnietwa — plutajucca pa ciomnych haľowach. Kab heta ciemra czymchutcej koncylaśia, treba pilna staracca nia prymieszawać da zababonaũ nijakich madlitwaũ, bo miż madlitwaj a zababo- nom nima niczoha spólnaho—jak miż aħnłom i wadoj—a z druhoj starany, dzie heta śmiacho- ta zababonaũ znajdziaca, treba abo zuslim jaje

kasawać, abo zmianić na hulniu, zabawu, kab ni znaku tam nia bylo taho nirazumnaho spadzielku, szto byďia z takoha hłupstwa pomacz mieć można.

Swojmir.

Kaścielnija wiedamaści.

Uwalnieńnie Arcybiskupa.

J. E. Arcybiskup Mahileũski, mitra- palit usich kaściołaũ u carstwie Ruskim ks, Wincenty Kluczynski jak danosiać z Pieciarburha ũžo dastaũ zwalnieńnie ad henaj pawinnaści, ab czym sam pra- siũ, jak ũžo pisoľosia ũ Bieľarusie raniej. Kaźuć szto hety dastojnik kaścioła budzie żyć u Wilni.

Pieranos kansystoru.

Kowienski dyecezalny kansystor na czas wajny pieraniesiany ũ Smalensk, a biskupskaja kancelaryja i duchoũnyja ũłaści dyecezyi pieraniaślisia ũ Panie- wieź.

Adozwy biskupaũ.

Nikatoryja biskupy ũ Polszczy, dzie spadziajucca najciaźejszych warunkaũ wajny, wydali da wiernych Pastyrskija adozwy, ũ katorych nakłaniajuć narod da spakojnaj pracy, madlitwy i ni pad- dawacca nijakim namowam błahich lu- dziej.

Śmierć ksiandzoũ.

15 lipnia ũ Wilni pamior ś. p. ajciec Juwenalis kapucy. Pracawaũ na paũ- noczy Rasiei ũ hubern. Arahangielskaj i Ołonieckaj. Prażyũ 84 hady ksiandzam byũ 55 h. Juwenalis — heta imie zakon- naje, a s chrostu jon zwaũsia Jan-Adolf- Jazep, pa prozwiszczy Jaźewiec.

16 czerwienia u Horadnie pamior ś. p. ks. dr. Ant. Szadurski. Prażyũ 77 h. Ksiandzom byũ. 54 h.

Nichaj adpacywajuć u spakoi!

Szto czuwać?

Wilnia. Życio wilencaũ biaźyć zwy- czajnym karytam. Chto maje jaki liszny hrosz, achwotna achwiarowuje na pomacz dla biednych siamiej zapasnych i na Cyrwony kryż.

Naboźnyja asoby szto dzień molacca

za szczaśliwy kanczatak wajny, dy kab u jej najmiensz praliłosia chryścijanskaj krywi. Nikatoryja asoby, jak naprykład prakuror akružnoha suda, pa swajej achwocie paszli na wajnu. Słowam kożny rad czym mohuczy prysłużycca sprawie aswabadźeńnia sławian s pad ũłaści niahodnych niemcaŭ, katoryja ũžo i tak dawoli namuczylisia złaszcza palakoŭ, katoryja byli pad ich ũłaścijaj.

Da Wilni prywiazli pieć pulametaŭ i inszaje aruźże, adabranaje ũ niemcaŭ.

Wilenski zialeznadarożny szpital ma je być na czas wajny pieraroblany na wajenny lazaret z 100 łozak.

Horadna. Z Horadna danosiać u hazetu „Gołos Moskwy“, szto nad miastam pajaŭlajucca niemieckija aeroplany, z katorych adzin udałosia padstrelić.

Kalwaryja suw. hub. Nidaloka ad miasteczka Ality spuściŭsia pastrelany ruskim wojskam niemiecki aeroplan u katorym byli czatiry niemieckija oficyery. Usie jany ranianyja.

U druhim miejscu suwalskaj huberni zwaliŭsia aeroplan z 4-rma trupami niemieckich aticeraŭ. Naahuł niemieckim napawietranym razwiedczykam nia szenić, bo ruskija spraŭna padstreliwajucy ich aeroplany.

Smalensk. Praz Smalensk prajsza maszyna, katoraja wiazła bolsz 400 niemcaŭ—sałdat, uziatyh ruskimi wajskami ũ niawolu.

Pawojnia. Wil. hub. świenician. paw. Z niwiadomaj pryczyny paŭstaŭ pażar, katory zhłumiŭ drewa, pryhatawanaje wysyłać, a pośła zahareŭsia i les, katoraho zhareło kala 80 dzisiacin.

Koŭna. Dabrawolcami paszli ũ wajennuju armiju Wice-hubernatar Koŭny Kozłoŭ i huberski marszałak kniaź Wasilczykoŭ.

Mińsk. Nikatoryja tutejszyja hazety pa razy dwa na dzień wypuszczajucy tak zwanyja „telehramy“ ũ katorych najczasćiej paŭtarajucy toje samaje, szto było ũžo ũ hazetach—woś aby wyrwać liszni hrosz z kiszani cikawych. Nia lepsz robiać nikatoryja i Wilenskija hazety.

Pieciarburh. Hazety piszucy, szto ũ nikatorych miejscach nawat kabiety prasili, kab pryniać ich dabrawolcami ũ wajennuju armiju.

Siewastopol. Da hłaŭnaho naczalnika Siewastopalskaho portu jawiŭsia bocman Czornamorskaho flotu, byŭszy ũ Siewastopalskaj wajnie Todor Piatroŭ Horożan. Jamu ũžo 122 hady. 26-ci hadowym jaho ũziali na służbu ũ flot.

U Siewastopalskaj wajnie jon byŭ kantużany i za swaju spraŭnaść dastaŭ

4-ry Gieorhieŭskija kryży. Jon i ciapier jaszcze zdarowy i silny i hatoŭ iści baranić baćkaŭszczyynu ad niemcaŭ.

Kala wajny.

Pałażeńnie Palakoŭ.

U hetaj suświetnaj wajnie zdajecca najhorszaje pałażeńnie Palakoŭ. Polska rozdzielana na try czaści, dyk ciapier czaść jaje synoŭ staić u radoch Rasiejskaho wojska, a druhija czaści ũ niemieckim i austryjackim wojsku i zdarycca niraz, szto swoj u swajho pawinien budzie stralać. Ciapier i wajujuczycja hosudarstwy zwiarnuli uwahu na Palakoŭ i kożny chce ich pieraciahnuć na swoj bok, niamiacki komandzier wojska wydaŭ adozwu da Palakoŭ, u katoraj haworycca, szto Niemcy choczucy aswabadzić ich ad zdzieku Rasiei, ale Palaki wiedajuczycy dobra, czym czastawali Niemcy bratoŭ ich u Poznanszczyni, śmiajucyca tolki z henaj adozwy.

Hłaŭnakamandujuczycy-ż ruskimi wajskami Jaho Carskaja Wysokaś Mikałaj Mikałajewicz wydaŭ adozwu da Palakoŭ, u katoraj haworyć, szto wajna wiadziecca za aswabadźeńnie sławianstwa, ad hiermanszczyny i szto dać Boh pa hetaj wajnie ũsie czaści Polszy złuczacca ũ adno i choć pad ũłaścijaj zwierchnaj Rasiei, ale majuczycy swajo samaupraŭleńnie Polska budzie szczaśliwaj. Heta adozwa padabałasia Palakam, jak żywuczycy pad Rasiejaj, tak i razsiejanym pa druhich hasudarstwach. Usiudy pryniali jaje z radaścijaj, jak zaru nowych dzion, pośła czaho Palaki i Rasiejcy stanucy żyć zhodna jak rodneyja braty.

I wielmi sprawiedliwa, kab usie sławianskija narody i Rasiejcy, i Ukraincy, i Palaki, i Bielarusy, i Czechy, i Serby i ũsie inszyja padali sabie ruki na zrodu i ni ũczym adny druhich nia kryŭdziaćy żyli jak dobryja braty; tady ni straszny byŭby im turak i niemiec, ani jakaja inszaja siła.

Dyk i my, Bielarusy, tolki cieszycca możem z henaj adozwy i žadać, kab daŭ Boh czutaja na sławach, widzić waczyna na dziełach. I my, jak usie sławianie, szczyra žadajem, kab czym najhutczej złamałasia siła niahodnych niemcaŭ, dy kab na betym jak najbolsz wyihrało sławianstwo.

WAJNA.

Miż Rasiejaj i Niemieczzynaj

wajna wiadziecca z bolszym szezasciem dla Rasiei. Choć tut nia było dahetul ni wodnaj bolszaj bitwy, tolki niwialieckija styczki, ale ũ ich haroj byli ruskija i zabrali ũžo jany niekolki niemieckich zialezna-darożnych stancij.

Tolki ũ Polsce, dzie ruskaho wojska zusim i nia było niemcy zachapili miasteczka Bendzin i miesty Kalisz, Włocławek i Czenstahowu. Pry hetym niemcy, horsz jak kaliś dzikija tatory kryūdžili spakojnych žycharoŭ henych miestaŭ. Ażno wałasny na haławie stanowiacca, kali staniesz czytać, jak dziekawalisia jany nad žycharami Kalisza. U Czenstochowie, kažuć niemiecki pałkoŭnik zahadaŭ Przeoru Ajcoŭ Paulinaŭ, kab wydaŭ usie hroszy, jakija jość u klasztary, a kali toj admowiŭsia, niemcy zniali z abraza M. Boskaj Czenstochoŭskaj darahija sukienki i karony, katoryja achwiarawaŭ Papieź Pius X.

Austryjaki s paczatu byli ũleźli krychu ũ Rasieju, ale pašla naszy pahnali ich za hranicu i ũžo zabrali ũ ich niekolki wiosak i m. Sokal. (U Sokali jość cudoŭny abraz Matki Boskaj).

Nie wiadziecca Austryjakam i na hranicy Serbii, dzie dahetul niczoha im ni ũdałosia zabrać i dzie tolki satknucca z Serbami ũsiudy bywujuć pabitymi i musiać adstupać.

Niemcy uwiązli u Belhii i zdajecca tam jany skruciać sabie haławu, bo na padmohu Belhijcam pryszli francuzy i szmat anhliczan, dyk ciapier možna spadziwacca, szto za niekolki dzion na Belhijskaj ziamli adbudziecca samaja najstraszniejszaja ũ świecie i najwaźniejszaja ũ hetaj wajnie bitwa, pošla katoraj może ni ũ zabawie i konczycca heta straszennaja wajna. U bitwie henaj spatkajucca kala 2 miljonaŭ wajaikoŭ. Da hetych por u wojnach nia bywało nawet, kab lik wajaikoŭ dachodziŭ da miljona.

U Niemieczzynie straszennaja darazyńia na ũsie najpatrabniejszaja reczy i z hetaj przyczyny **buntujecc**a narod, katory, widać, nia zusim padzialaje dumki swajho cara i jaho aficeraŭ. Uziatyja ũ niawolu niemieckija saldaty kažuć, szto jany zusim nia wiedajuć, chto kamu abjawiŭ hetu wajnu i z jakoj metaj jana wiadziecca, heta wajna cara i aficeraŭ a nie narodu. Zdajecca i sam ich car Wilhelm II ũžo praczuwaje sumny dla

Niemieczzyny kanczatak hetaj wajny, bo ũžo suliu belhijskamu karalu zħodu, pryczym abicaŭ nia tolki nie czapać bolsz Belhii, ale nawet dać jej kusok ziamli, ale karol Belhii adkinuŭ heta z abrazaj.

Anhlija pasłała swaje morskija siły na Sredziemnaje more i ũ inszyja miejscy, dzie jość kalonii Niemieczzyny pa druhich czaściach światu. Anhliczanam ũžo dostałosia szmat niemieckich parachodaŭ z jadoj, katoruju wiązli ũ Niemieczzynu i nawet z hraźmi.

Japonija jaszcze nie abjawiła wajny, ale spadziwajucca, szto chutko heta zrobić. Užo pasłała jana Niemieczzynie notu z žadańniem, kab taja oczyściła buchtu Kiao-Czao, katoruju Niemieczzyna arenduje ad Kitajszczyny i dała 7 dzion času na adkaz. Woŭ napeŭna Niemieczzyna henaho žadańnia nia spoŭnić, nu dyk i budzie nowaja wajna.

Aposznimi dniami niemcy razdraźnili nawet Amerykanskija Złuczanyja Stany, arysztawaŭszy ich abywateleŭ i nie puszczajuczy ũ Ameryku telehram, dyk może jaszcze wystupić proti ich i Ameryka.

Nasza haspadarka.

Para bracca za siaŭbu.

Choczuczy dobra źać, treba dobra i pasiejać. Nie darma przykazka każe, *jak pasiejesz, tak i paźniesz*. — Wot nawina sieć, skaże druhi, szto, bytcam ja nikoli nia sieiŭ? Sieiŭ Bohu dziakawać ni raz i kali Boh dawaŭ, dyk i urażaj byŭ dobry.

— Nu a skolkiz ty naźynaŭ z dzieciaciny pad dobry urażaj?

— Kop piać a to i siem, dzie na lepszym miejscy.

— A ja pad horszy hod naźynaŭ z dzieciaciny kop 15 — 18, a pad lepszy hod biaru 20 i da 25 kop żyta, pryczym kapa daje ũmałotu da 8 pudoŭ ziernia, a baczycy, jak ludzi naźynajuć z dzieciaciny pa 30 — 35 kop i namalaczywajuć z kapy pa 9 pudoŭ i nawet bolsz ziernia. Kaliś i ja naźynaŭ na dziaciynie kop 7 — 8 i namalaczywaŭ z kapy 4 — 5 pudoŭ. I dziwa, zdajecca, ziamla ũ mianie taja samaja i Boh na niebie toj samy, a czamu ũ mianie ũraźaj inszy? — Bo ja sam zrabiuŭsia inszy!

Usie my baczym, szto ũ naszaho probaszca ũsio rodić tak dobra, a ũ

nas zdajecca ziamla takaja samaja, adnak urażai zusim inszyja. Szto heta za dziwa, ci to może Boh duchoŭnaj asobie lepsz spryjaje, dyk daje lepszy ũrażaj, ci to szto inszaje. Ja staŭ ab hetym dumać i ũ kancy naważyŭsia pajsci da probaszczy, dy spytacca, ũ czym tut sekret.

Pryszoŭ, prywitaŭsia, dyj kažu: „Tak a tak, wojczenka, czamu heta choć maja siamla lażyć pobacz ziamli probaszczy, a inakszyja daje jana ũrażai, czym probaszczowaja?”

Jon mnie i każe: „Ziamla bratko, takaja samaja, ale wyrabka inszaja: nawuczysia dobra ziamlu wyrablać, tady jana stanie dobra radzić. Da taho treba wiedać, szto jak czaławiek nia może rabić nijakaj raboty, kali jon hałodny, tak i ziamla nia może radzić dobra, kali jana pustaja. Choczuczy, kab koń ciahnuŭ woz, treba jaho dobra nakarmić, a choczuczy, kab ziamla dała dobry ũrażaj treba jaje dobra wyrabić i zahnaić“.

Dobra dumaju ja sabie, ciapier budu ja rabić tak, jak robić probaszcz i staŭ ja hetak rabić. Probaszcz papar hare i ja haru, u probaszczy baranujuć i ja baranuju, u probaszczy siejuć paraszki i ja raspytaŭszysia jakija heta, dy dzie ich można kupić, kupiŭ, dy pasieŭ pa ralli, u probaszczy sieili żyta pad prużynawuju baranu i ja za aposznija hroszy kupiŭ sabie prużynaŭku, dy sieiŭ żyta pad jaje. Susiedzi stali śmiajacca, szto ja ũžo zachwareŭ na pana, ci na probaszczy, szto ũžo staŭ maŭpawać ich, ale ja rablu swajo i dumaju: daś Boh adśmiajusia ja z was, kali naźnu u dwaj bolsz z dzisiaciny, czym dahetul naźynaŭ, dy wiernicca mnie za paraszki i za sprużynaŭku.

I zapraŭdy tak i stałosia. Na druhi hod ja ũžo nažaŭ nie 8 kop z dzisiaciny ale 12 i ũmałot byŭ lepszy i prakanaŭsia ja, szto nia treba szkadawać czasu na lepszuju wyrabku ziamli, ani hroszaj na paraszki, dy na dobryja haspadarskija pryłady, bo lepszy ũrażaj za ũsio heta adpłacić z pracentam.

Ad tej pary ja staŭ inszym, staŭ kuplać kniżki ab haspadarce, czytać ich i wyczytanyja rady wyprobawać na swajej haspadarce i szto tolki akazałasia karysnym, toje praktywawaŭ szyrej i woś dziakujuczy hetamu ciapier ja naźynaju z dzisiaciny ũžo nia 7 — 8 kop żyta, ale miż 20 i 25 i maju lepszy ũmałot.

Ciapier ja wiadu haspadarku woś hetak: Ad 20-ho maja paczynaju harać pa-

par; kala 20 czerwienia paczynaju jaho baranawać prużynawaj baranoj; 10 lipnia haru druhi raz; z 20 lipnia razsiaju paraszki: Na lohkuju ziamlu daju pa 20 pudoŭ tamasoŭki i pa 12 pud. kainitu na dzisiacinu, a na bolaj ciazkaju ziamlu 20 pudoŭ superfosfatu i pa 5 pudoŭ 40% (sorakapracentawaj) soli pata-sowaj na dzisiacinu. Pa hetym baranuju lohkaŭ baranoj. 4 žniŭnia paczynaju siaŭbu. Žiernia przykrywaju prużynawaj baranoj, paśla raŭniaju draŭlanaj. Kali żyta abojdzie, razsypaju jaszcze na dzisiacinu pa 2 pudy saletry, a wiasnoj jaszcze pa paŭtara puda saletry.

Jak baczyca, kupić adrazu hetkiela paraszkoŭ i saletry — dyk szmat kasztuje, ale treba paczać ad małoha i pa malenku pierachodzić da bolszaho, dyk budzie lachezej. Z paraszkami treba być aściaroznym, kab nie nasypać ich tam, dzie jany nie patrebnj, dyk treba pierz wyprabawać, pasieŭszy na małym kusoczku, a kali pakažecca, szto paraszki prawiać hetu ziamlu, dyk tady ũžo i ũwies kusok można imi zasieić. Ja prakanaŭsia, szto dla żyta waźna, kab była dobra wyrablana ziamla i kab jano rana było pasiejano (miż 5 i 25 žniŭnia) tady i biaz hnoju bywaje dobraje a na hnai i tym lepszaje.

Haspadar D. T.

Usiaczyna.

Sily wajujućych hasudarstwaŭ.

Ciapier pakulszto wajujuć tolki 8 hasudarstwaŭ Europejskich, katorych sily woś jakija:

Rasieja	167.034.000	dusz
Niamiecczyna	66.835.000	„
Austryja	51.390.000	„
Anhlija	45.371.000	„
Francija	39.602.000	„
Belhija	7.417.000	„
Serbija	4.500.000	„
Czarnahoryja	415.000	„

Razam . . 382.564.000 dusz

Study nie paliczany narody ziemiaŭ u druhih czaściach świetu, katoryja należuć do hetych hasudarstwaŭ i, wiedama, mohuć im pamanać. Kali paliczyc i tyja, dyk Anhlii przybudzie jaszcze 60.679.000, Francii—53.909.000, i Niamiecczynie 11.975.000 dusz.

Jak wajujuć serby?

Raskazwajuć, szto koźny serb, kali wychodzić na wajnu, dyk prysiahaje, szto abo zwajuje woraha abo zhinie ũ zmahaŭni z im, inaksz da chaty nia wiernicca. Z hetkim wojskam amal szto nia można sprawicca, dyk i nia dziwa, szto Austryja dahetul niezoha nie zawajewala, a ni mała ũžo zhlumila swajho wojska.

Dabawaczny akecz na tytun.

Abjaŭleno rasparadžeńnie ministra finansau ab tym, szto ad 4-ho žniŭnia pawialleczywajecca akecz na tytun.

Žarty.

Ž y d: Ci heta na wajnie, dyk i uf noci wajujuć?

W o j a k: A bywaje ūsielak.

Ž y d: Uf! a barani Bozie ū woka!

Szto takaje „palityka“?

— Skaży mnie susiedzie, kali sam wiedajesz, szto heta takaje palityka?

— A ty nia wiedajesz? hetaż tak jasna; heta— wajna.

— Jak heta? ja nie rozumieju.

— Dy tak na wajnie kamandawajuć stralać i kaloć dyk i kažuć usio *pali! tykaj!, pali! tykaj!*

— Aha-a-a.

Zahadki.

57) Nia milyja nikomu, a jość ū kożnym domu.

58) Jak leta nastanie, lacić nia prystanie. Ci lubisz ci nie, a kormisz mianie.

Razhadki buduć u № 33.

Razhadki da № 31.

55) Śmierć. 56) Sierp.

Prykazki.

Pany bjucca, a ū muzykoŭ laby traszczać. Dzie dwuch bjucca, treci karystaje.

Dumki.

Czaho żadajesz sabie, toje zycz i druhim.

Swaja Poczta.

W-namu Ks. M. P-wiczu. Proszanaje wysłali, hroszy atrymali, dziakujem.

Panu I. B-ru. Prośbu spoŭnili. Prosim szyryć „Biełarusa miż susiedziami.

N N s pryczyn ad redakcii niezalezacych prysłanaja staćcia nia może być nadrukawana. Prosim pisać, szto czuwać kala henaho boku, a tak sama inszyja reczy da droku. Budziem ūdziaczny.

Addajecca u arendu (można na 6 hadou) wializarny

FRUKTOWY SAD

Jabłykaŭ u hetym hadu pawinno być kala 15 tysiacz pudou (u 1912 h. było 25 tysiacz) Adpraŭka wadoj (raka Soża) da Kijewa, Jekacierynastaŭla i ū inszyja miejscy. Można kupić usie jabłyki z das-taŭkaj da Wilni ūpakawanyja ū strużki i skrynki pa 2 r. 25 k. za pud.

Chto hetym cikawiecce nichaj napisze da pani **Barbary M. Trzaskoŭskaj** dwor **Hryby** poczta **Krasnapolje** Mahil. hub.

Wyjšła zdroku nowaja kniżka (wydańnie „Biełarusa“ № 5)

„Karotkaje wyjaśnienie abrađau R.-Katalickaho kaściola“

str. 64 cana 10 kap. z pierasyłkaj za dwie 7 kapiajecznyja marki.

Chto wypisywaje nia miensz 25 sztuk, toj za pierasyłku nie płacić, a chto — nia miensz 100 sztuk — dostaje jaszcz skidku.

Hłaŭny skład u redakcii „Biełarusa.“